

«Тасдиқ мекунам»

Ректори Донишкадаи давлатии забонҳои Тоҷикистон ба номи Сотим Улуғзода,
доктори илмҳои филологӣ, профессор
Гулназарзода Жило Бурӣ
«25» _____ соли 2022

ХУЛОСАИ

Донишкадаи давлатии забонҳои Тоҷикистон ба номи Сотим Улуғзода ба диссертатсияи **Ғафуров Зоир Саъдуллоевич** дар мавзуи **«Хусусиятҳои лингвистии сленгҳои компютерӣ-интернетӣ дар забонҳои тоҷикӣ ва англисӣ»** барои дарёфти дараҷаи илмии номзади илмҳои филологӣ аз рӯйи ихтисоси 10.02.20. – Забоншиносии муқоисавӣ-таърихӣ, киёсӣ ва муқоисавӣ.

Диссертатсия дар мавзуи «Хусусиятҳои лингвистии сленгҳои компютерӣ-интернетӣ дар забонҳои тоҷикӣ ва англисӣ» дар кафедраи филологияи англиси Донишкадаи давлатии забонҳои Тоҷикистон ба номи Сотим Улуғзода иҷро шудааст.

Соли 2011 Ғафуров З.С. факултети забони англисии Донишгоҳи давлатии омӯзгории Тоҷикистон ба номи Садриддин Айниро хатм карда, дорандаи дипломи дараҷаи бакалаврӣ аз рӯйи ихтисоси “муаллими забони англисӣ” гардид.

Ҳамзамон, номбурда соли 2015 зинаи магистратураи Донишгоҳи давлатии омӯзгории Тоҷикистон ба номи Садриддин Айниро хатм намуда, соҳиби дипломи аълоҷии дараҷаи магистр аз рӯйи ихтисоси “муаллими забони англисӣ” гардид.

Шаҳодатнома дар бораи супоридани имтиҳонҳои номзадӣ соли 2021, №163 аз ҷониби Донишкадаи давлатии забонҳои Тоҷикистон ба номи Сотим Улуғзода дода шудааст.

Роҳбари илмӣ – Мухторов Зайниддин Мухторович, доктори илми филология, Ректори Филиали Донишкадаи рушди менеҷменти Сингапур дар Душанбе.

Мавзуи диссертатсияи мазкур дар ҷаласаи Шӯрои олимони Донишкадаи давлатии забонҳои Тоҷикистон ба номи Сотим Улуғзода аз 31-уми майи соли 2018, таҳти № 11/4-3 тасдиқ гардидааст.

Диссертатсия бори аввал дар ҷаласаи кафедраи филологияи англиси ДДЗТ ба номи Сотим Улуғзода аз 08.06.2021, №10/1 мавриди баррасӣ ва муҳокима қарор дода шуда, ба ҳимоя пешниҳод шудааст.

Аз рӯйи натиҷаҳои муҳокима чунин хулоса қарда шуд:

Диссертатсияи Ғафуров Зоир Саъдуллоевич ба омӯзиши яке аз масъалаҳои актуалии забоншиносии муосир хусусиятҳои лингвистии

сленгҳои компютерӣ-интернетӣ дар забонҳои тоҷикӣ ва англисӣ бахшида шудааст.

Мубрамии мавзӯи таҳқиқот дар он зоҳир мегардад, ки дар баробари рушди технологияҳои компютерӣ, бо афзоиши маъруфияти Интернет дар забон, раванди пайдоиши истилоҳоти нав барои ифодаи мафҳумҳои нав ё таъин кардани маъноҳои нав ва тағйири истилоҳоти қуҳна дар робита бо падидаҳои нави ҳаёт маҷбур месозад, ки моҳият ва мазмуни истилоҳоти нав, махсусан вижагиҳои соҳавии компютерӣ, равандҳои пайдоиш ва ташаккули онҳо ба таври муқаммал омӯхта шаванд.

Дар айни замон, бо сабаби инкишоф ва тақомули соҳаҳои илм ва техника, диққати як қатор муҳаққиқонро омӯзиш ва тавсифи системаҳои гуногуни истилоҳоти компютерӣ, аз қабилӣ вижагиҳои касбӣ соҳавӣ, махсусан сленги компютерӣ ҷалб мекунад. Вижагиҳои касбӣ бо таъсири рӯзафзуни технологияҳои иттилоотӣ дар ҳаёти ҷомеа тавачҷуҳи ҳамагонро ба худ ҷалб месозад. Бештар тавачҷуҳи хоса ба сленги компютерӣ зоҳир мегардад, зеро дар замони ҳозира, кас наметавонад фаъолияти рӯзмарраи худро бе компютер тасаввур намояд. Компютеркунонӣ дар тамоми соҳаҳои илм, техника, саноат ва ҳаёти ҳаррӯзаи шахси муосир ба ҷашм мерасад.

Асосҳои назариявии таҳқиқоти диссертатсияи мазкурро адабиёти илмӣ назариявии муҳаққиқони забоншиносии хориҷӣ ватанӣ ташкил медиҳанд. Аз ин лиҳоз, зимни баррасии масъалаҳои баҳсталаби диссертатсияи мазкур дастовардҳои илмӣ олимони мисли Т.Шарипов, З.М.Мусоямов, П.Г.Нуров, Т.К.Чураев, Г.Довудов, Ҳ.А.Асламов, А.Б.Кутузов, И.В.Любитская, Е.Е.Смирнов, П.А.Горшков, Ф.О.Смирнов, М.И.Меҳеда, Е.А.Савелев, М.О.Семёнов, В.С.Вахитов, Е.В.Лушникова, З.М.Ефендиева, Н.С.Бондарева, А.А.Сосновская, М.В.Москалёва, Л.Ю.Королева, А.Х.Гатсолаева, А.В.Стаҳеева, Н.А.Кудинова, Э.С.Карпов, С.Г.Михейгина, Е.А.Свиридова, И.Е.Гутман, А.С.Рибакова, Е.Е.Тимофеева, Н.С.Иванова, М.А.Ярмашевич, Ф.Т.Грозданов, Е.Н.Гутс, О.В.Обухова, О.А.Кармизова, Д.Зауташвили ва П.В. Асовский ҳамчун асосҳои назариявӣ ва методологӣ истифода шуданд.

Навовари илмӣ таҳқиқот дар он зоҳир мегардад, ки бори нахуст таҳлили муқоисавии истилоҳоти компютерӣ, махсусан сленги компютерӣ, ки як қабати лексикаи технологияи иттилоотӣ дар забонҳои англисӣ ва тоҷикӣ ба шумор меравад, анҷом дода шудааст. Дар диссертатсияи мазкур таҳқиқоти ҷудоғона доир ба вижагиҳои соҳавӣ ва сленгҳои компютерӣ дар забонҳои англисӣ ва тоҷикӣ мавриди баррасӣ қарор дода шудааст. Бояд қайд намуд, ки дар забоншиносии муқоисавии тоҷик бори нахуст таснифоти соҳавии сленги компютерӣ ба таври мушаххас анҷом дода шудааст. Инчунин, тамоми сленгҳои компютерӣ дар забони тоҷикӣ аз муҳити маъноӣ, луғавӣ ва сохторӣ мавриди таҳқиқи амиқ қарор гирифтаанд.

Аҳамияти назариявии таҳқиқот дар он зоҳир мегардад, ки диссертатсияи мазкур метавонад дар таҳқиқоти минбаъдаи муқоисавии истилоҳоти компютерӣ, алалҳусус сленгҳои соҳавӣ дар технологияҳои

иттилоотии забонҳои англисӣ ва тоҷикӣ, таҳқиқи минбаъдаи вижагиҳои типологии забонҳои мавриди таҳқиқ ва ҳамчунин дар рушди самтҳои чудогонаи таҳқиқ оид ба хусусиятҳои сленги компютерӣ дар системаи ҳар як забон мусоидат кунад. Натиҷаҳои таҳқиқот барои ҳалли як қатор масъалаҳои забоншиносӣ, махсусан забоншиносии муқоисавӣ, истилоҳшиносӣ, забоншиносии компютерӣ, махсусан истилоҳоти компютер ва технологияҳои иттилоотӣ ва барои таҳқиқоти минбаъдаи сленгҳои гуногуни соҳавӣ ҳамчун замонаи илмию назариявӣ хидмат хоҳанд кард. Маълумоти назариявӣ, фарзия ва хулосаҳои илмӣ оид ба роҳи усулҳои таҳлили сохторӣ ва маъноии сленгҳои компютерӣ вобаста ба таснифоти вижагиҳои соҳавӣ метавонанд ҳамчун манбаи илмӣ барои пажӯҳишҳои минбаъда кумак расонанд.

Аҳамияти амалии таҳқиқот дар он аст, ки натиҷаҳои бадастомада метавонанд дар таҷриба барои омӯзиши истилоҳот ва сленгҳои нави компютерие, ки дар ҳаёти ҳамаҷузъаи мо вомехӯранд, инчунин ҳалли мушкилоти тарҷумаи чунин сленгҳо ва аз рамзҳо ба таври шарҳи маънӣ озод намудани сленгҳо, ки дар шакли ихтисорот истифода мегарданд, мусоидат намоянд. Инчунин маводи назариявӣ ва амалии диссертатсияи мазкур дар раванди таълими ихтисосҳои филологӣ дар мактабҳои олии ҳангоми гузаронидани лексияҳо, семинарҳо ва курсҳои махсус ҳамчун дастури таълимӣ метавонад мавриди истифода қарор гирад. Сленгҳои компютерие, ки бо роҳи воситаҳои гуногун дар шакли рақам, рамз, ихтисора ва муаммо ба чашм мерасанд, метавонанд ба воситаи маводи бадастомада шарҳу тавзеҳи худро ёбанд.

Дараҷаи эътимоднокии натиҷаҳои таҳқиқот. Дараҷаи эътимоднокии кори таҳқиқоти мавриди назарро дақиқ будани маълумот, маводи кофии таҳқиқотӣ, коркарди натиҷаҳои таҳқиқот, ҳаҷми интишорот ва гузаронидани таҳқиқоти илмии диссертатсионӣ собит менамоянд. Хулоса ва тавсияҳо дар асоси таҳлили илмии натиҷаҳои таҳқиқоти назариявӣ, муқоисавӣ ва таҷрибавӣ пешниҳод карда шудаанд. Ҳамзамон, эътимоднокии натиҷаҳои таҳқиқоти диссертатсиониро истифодаи методҳои таҷрибавӣ-луғавӣ, таҳлилӣ, муқоисавӣ, тарҷумавӣ ва ғайраҳо таъмин менамоянд, ки барои дуруст ба роҳ мондани роҳи воситаҳо ва вижагиҳои сленгҳои компютериро аз забони асл ба забони тарҷума мусоидат менамояд ва ин барои донишандӯзони соҳаи забоншиносӣ, забоншиносии муқоисавӣ-таърихӣ, қиёсӣ ва муқобилавӣ ва тарҷумашиносӣ муҳим аст.

Мутобиқати диссертатсия бо шиносномаи ихтисоси илмӣ. Мавзӯ ва мундариҷаи таҳқиқотии диссертатсияи мазкур таҳти унвони «Хусусиятҳои лингвистии сленгҳои компютерӣ-интернетӣ дар забонҳои тоҷикӣ ва англисӣ» барои дарёфти илмии номзоди илмҳои филологӣ аз рӯйи ихтисоси 10.02.20. – Забоншиносии муқоисавӣ-таърихӣ, қиёсӣ ва муқоисавӣ, ки бо қарори Ҳукумати Ҷумҳурии Тоҷикистон аз 30.06.2021, №267 «Тартиби додани дараҷаҳои илмӣ» тасдиқ шудааст, мувофиқат мекунад.

Саҳми шахсии муҳаққиқ дар он аст, ки натиҷаҳои бадастомада метавонанд дар таҷриба барои омӯзиши истилоҳот ва сленгҳои нави

компютериё, ки дар ҳаёти ҳамаҷузай мо вомехӯранд, инчунин ҳалли мушкилоти тарҷумаи чунин сленгҳо ва аз рамзҳо ба таври шарҳи маънӣ озод намудани сленгҳоё, ки дар шакли ихтисорот истифода мегарданд, мусоидат намоянд. Инчунин маводи назариявӣ ва амалии диссертатсияи мазкур дар раванди таълими ихтисосҳои филологӣ дар мактабҳои олии хангоми гузаронидани лексияҳо, семинарҳо ва курсҳои махсус ҳамчун дастури таълимӣ метавонад мавриди истифода қарор гирад. Сленгҳои компютериё, ки бо роҳу воситаҳои гуногун дар шакли рақам, рамз, ихтисора ва муаммо ба чашм мерасанд, метавонанд ба воситаи маводи бадастомада шарҳу тавзеҳи худро ёбанд. Тамоми маводи амалии таҳқиқот ба мо имкон фароҳам месозанд, ки ҳама гуна сленгҳои компютериё дар шабакаҳои интернетӣ, чатҳо, блогҳо ва ҳаёти минбаъда ба осонӣ дарк намоем. Баъд аз таҳлили маводи ҷамъовардашуда маълум гардид, ки сленги компютерӣ на фақат ба барномасозон ва истифодабарандагони компютер, балки ба тамоми одамони соҳаҳои гуногун ҳамчун маводи ёрирасон хангоми тарҷумаи ин ё он истилоҳи компютериё забони англисӣ ба забони тоҷикӣ хидмат мерасонад.

Диссертатсия дар кафедраи филологияи англиси Донишкадаи давлатии забонҳои Тоҷикистон ба номи Сотим Улуғзода омода шудааст. Мазмун ва муҳтавои кори таҳқиқотии мавриди назар дар шакли баромад ва мақолаҳо дар конференсияҳои илмӣ-амалии сатҳи байналмилалӣ чумхуриявӣ, донишкадавӣ ва дигар маҷалла ироа гардидааст.

Таркиби диссертатсия аз муқаддима, се боб, хулоса ва рӯйхати адабиёт иборат мебошад.

Дар муқаддима аҳимияту навоари таҳқиқот асоснок гардида, мақсад, вазифа ва фарзияҳои муаллиф пешниҳод гардида, нуктаҳои асосии дар кор баррасишаванда номбар шудаанд.

Дар боби якуми диссертатсия «**Ташаккул ва таҳаввули лексикаи компютерӣ ва интернет дар забонҳои тоҷикӣ ва англисӣ**» муаллиф ҳолатҳои назариявӣ ва методологиро баён намудааст. Дар боби мазкур доир ба ташаккул ва рушди технологияи иттилоотӣ ва марҳилаҳои тақомулҳои он бахшида шудааст.

Боби мазкур аз 3 зербоб иборат мебошад. Дар зербоби якум «**Ташаккули лексикаи технологияи иттилоотӣ ва компютерӣ дар забонҳои тоҷикӣ ва англисӣ**» доир ба пайдоиши компютерҳои фардӣ ва пешрафти технологияҳои иттилоотӣ маълумот дода шудааст. Пайдоиши компютер посухи саривақтӣ ба эҳтиёҷоти инсонӣ муосир буда, барои дастрасии доимӣ пайдо кардан ба системаҳои иттилоотӣ ва муҳобиротӣ шароитро фароҳам овард. Дар зербоби дуюм «**Таҳаввулоти лексикаи компютерӣ ва таснифоти он**» ном дошта, роҷеъ ба рушди босуръати технологияҳои иттилоотӣ, ҷаҳонишавии Интернет ва зарурати ба низом даровардан ва стандартикунонии сленги компютерӣ, таҳлили хусусиятҳои он фаъолият ва рушди истилоҳот масъалагузорӣ гардидааст. Зербоби сеюм «**Манбаъҳои лексикаи компютерӣ ва хусусиятҳои лексикографияи он**» унвон дорад. Бо дарки зарурати лексикографияи системавӣ ва тафсири

истилоҳоти илмӣ, тартибдиҳандагони луғатҳои махсус кӯшиш мекунанд, ки усулҳои мувофиқро истифода намуда, истилохро дар шакли саҳеҳ маънидор намоянд. Луғатнигорон бо мушкilotи зиёде рӯ ба рӯ мешаванд, аз ҷумла, ҷой додани истилоҳот дар луғат бояд тавре ба роҳ монда шавад, ки системаи истилоҳот дар он ба таври возеҳ инъикос гардад.

Боби дуюми диссертатсия «**Таснифи соҳавии лексика ва истилоҳоти технологияи иттилоотии даврони муосир**» таснифи таркиби лексикаи истилоҳоти компютери ро бо роҳҳои гуногун гурӯҳбандӣ шуда, он бештар сленгҳои соҳавию касбиро дар бар мегирад. Дар зербоби якуми боби дуюм, «**Қабатҳои лексикаи компютерӣ ва технологияи иттилоотии даврони муосир**» ном дорад, таснифоти гурӯҳҳои мухталифи сленги компютерӣ, аз ҷумла сленги шахсоне, ки ҳамаи соҳаҳои технологияҳои иттилоотиро хуб медонанд, сленги марбут ба корбарони компютер ва номҳои амали инсон ва воқуниши компютер, сленгҳои марбут ба номҳои таҷҳизот, қисмҳо ва ҷузъҳои компютер, сленги бозигарони компютерӣ, сленги интернетӣ, сленгҳои ҷиноятҳои компютерӣ ва иттилоотӣ равшан гардидаанд. Зербоби дуюми боби дуюм «**Таснифоти сохтори истилоҳоти компютерӣ ва технологияи иттилоотӣ**» унвон дорад. Хусусияти таснифоти сохтори истилоҳоти компютерӣ мавҷудияти воҳидҳои истилоҳии моно ва полилексемиро ба вуҷуд меорад, ки аз ҳамдигар фарқ доранд. Зербоби сеюми боби дуюм ба масъалаҳои «**Вижагиҳои сохтори сленгҳои компютерӣ**» бахшида шудааст. Бо сабаби мутобиқсозии одамон ба технологияҳои инноватсионӣ, забон низ ба тағйирот ва тамоюлҳои нави ҷомеа мутобиқ шуд ва дар забон ҳам тағйиротҳои назаррас ба вуҷуд омаданд. Табиист, ки бо ҷунин системаҳои таҳияшудаи иртибот ва интиқоли иттилоот комилан аён аст, ки алоқа дар соҳаи компютерӣ "зинда" аст ва алахусус дар ин ҷанба ташаккул ва рушди истилоҳоти навро метавон мушоҳида намуд. Дар забони англисӣ якҷанд роҳҳои калимасозӣ мавҷуд мебошанд, ки лексикаи сленг низ бо ин роҳҳо сохта мешавад.

Дар боби 3-юми диссертатсия «**Сленгҳо ҳамчун қабати махсуси лексикаи компютерӣ**» номгузорӣ шуда, ба ташаккул ва таҳаввули сленгҳо дар лексикаи компютерӣ ва вижагиҳои хоси онҳо бахшида шудааст, ки вижагиҳои маъноӣ ва луғавии тамоми сленгҳои компютери ро дар доираи мафумҳои марказ ва ҳошия мавриди омӯзиш қарор медиҳад. Дар зербоби якуми боби сеюм «**Ташаккул ва таҳаввули сленгҳо дар лексикаи компютерӣ ва вижагиҳои хоси онҳо**» оид ба забони сленги компютерӣ аз манбаъҳои зиёд – аз муҳити махсус, ки бо мақсади кӯтоҳсозии нутқ пайдо шудаанд, сарчашма гирифтаанд. Сленгҳои хоси компютер аввалан дар забони англисӣ пайдо шуда, сипас ба забонҳои дигар густариш ёфтанд ва аз ин хотир, онҳо бештар мавриди дар шаклҳои ба худ хос ба забонҳои дигар ворид гардида, камтар тағйири шакл кардаанд. Зербоби дуюми боби сеюм «**Вижагиҳои маъноӣ ва луғавии сленгҳои компютерӣ**» ном дорад. Сленг усули махсуси ифодаи муносибат ба ҳодисаҳо ва таҳаввулотии рушди ҷомеа ба шумор меравад.

Мавод ва нуктаҳои асосии таҳқиқоти диссертатсионӣ дар конфронсҳои байналмилалӣ ва ҷумҳуриявӣ илмию назариявӣ (солҳои 2016-2021) мавриди баррасӣ қарор гирифта, ҳамчунин, доир ба таҳқиқоти диссертатсионӣ 7 мақола дар маҷаллаҳои илмӣ, аз ҷумла 4 мақолаи дар маҷаллаҳои тақризшавандаи шомили феҳристи ҚОА назди Президенти Ҷумҳурии Тоҷикистон рӯйи ҷоп омадааст.

А) Мақолаҳои дар маҷаллаҳои тақризшаванда:

- [1-М]. **Ғафуров, З.С.** Сленги компютерӣ – қабати нави лексика дар забони тоҷикӣ ва роҳҳои ташкили он / З.С.Ғафуров // Паёми Донишгоҳи миллии Тоҷикистон. Бахши илмҳои филологӣ. – Душанбе 2020. – №7. – С.54-58. ISSN 2413-516X.
- [2-М]. **Ғафуров, З.С.** Сленги бозиҳои компютерӣ ва тарҷумаи он аз забони англисӣ ба забонҳои тоҷикӣ ва русӣ / З.С.Ғафуров // Паёми Донишгоҳи миллии Тоҷикистон. Бахши илмҳои филологӣ. Душанбе – 2020. – №8 – С.67-71. ISSN 2413-516X.
- [3-М]. **Ғафуров, З.С.** Сленги компютерӣ ва роҳҳои ихтисоршавии онҳо дар раванди муоширати интернетӣ дар забони англисӣ / З.С.Ғафуров // Паёми Донишгоҳи миллии Тоҷикистон. Бахши илмҳои филологӣ. – Душанбе – 2021. – №1. – С.34-39. ISSN 2413-516X.
- [4-М]. **Ғафуров З.С.** Ташаккули лексикаи технологияи иттилоотӣ ва компютерӣ дар забонҳои тоҷикӣ ва англисӣ / З.С.Ғафуров // Паёми Донишгоҳи миллии Тоҷикистон. Бахши илмҳои филологӣ. Душанбе – 2021. – №4. – С.112-121. ISSN 2413-516X.

Б) Мақолаҳои, ки дар нашрияҳои дигар ҷоп шудаанд:

[5-М]. **Ғафуров, З.С.** «Омузиш ва таҳқиқоти сленги бозиҳои компютерӣ дар забонҳои англисӣ, тоҷикӣ ва русӣ» / З.С.Ғафуров // «Филологияи Шарқ дар масири фарҳанг ва тамаддунҳо» (маводи конференсияи байналмилалӣ илмӣ-амалӣ. Донишкадаи давлатии забонҳои Тоҷикистон ба номи Сотим Улуғзода. – Душанбе, 2020. – С. 8-11.

[6-М]. **Ғафуров, З.С.** Сленги компютерӣ қабати нави лексика дар забоншиносӣ (дар мисоли забонҳои англисӣ ва тоҷикӣ ва русӣ) / З.С.Ғафуров // “Преспективы изучения и преподавания иностранных языков в современном мире” (Сборник научных докладов межвузского круглого стола, посвященного 30- летию независимости Республики Таджикистан) Российского – Таджикский (Славянский) университет. – Душанбе, 2021. – С.54-59.

[7-М]. **Ғафуров, З.С.** Таҳаввулоти лексикаи компютерӣ ва таснифотион дар забонҳои англисӣ ва тоҷикӣ / З.С.Ғафуров // Маводи конференсияи ҷумҳуриявӣ илмӣ – амалӣ таҳти унвони “Масъалаҳои муҳими омузиши тадриси забонҳои хориҷӣ дар шароити инноватсионӣ 28.04.2021,” Донишкадаи давлатии забонҳои Тоҷикистон ба номи Сотим Улуғзода. – Душанбе – 2021. - С.83-88.

Дар хулоса натиҷаҳои таҳқиқот хулосабандӣ гардида, ҳамзамон тавсияҳо оид ба истифодаи амалии натиҷаҳои таҳқиқотпешниҳод шудаанд.

Диссертатсияи Гафуров Зоир Саъдуллоевич дар мавзуи «Хусусиятҳои лингвистии сленгҳои компютерӣ-интернетӣ дар забонҳои тоҷикӣ ва англисӣ» таҳқиқоти илмӣ ба анҷомрасида буда, ба талаботи «Тартиби додани дараҷаҳои илмӣ», ки бо қарори Ҳукумати Ҷумҳурии Тоҷикистон аз 30.06.2021, №267 ба тасвиб расидааст, ҷавобгӯ мебошад ва ба ҳимоя пешниҳод карда мешавад.

Хулоса, дар ҷаласаи васеи кафедраи филологияи англиси Донишкадаи давлатии забонҳои Тоҷикистон ба номи Сотим Улуғзода қабул карда шудааст.

Дар ҷаласа иштирок доштанд 28 нафар. Натиҷаи овоздиҳӣ: “тарafdор” – 28 нафар “муқобил” – 0 нафар, “бетараф” – 0 нафар, суратҷаласаи №7 аз 23 феввали соли 2022.

Раиси ҷаласа:


мудири кафедраи филологияи англис,
номзади илмҳои филологӣ,
дотсент

Кесамирова Саодат Рустамовна

Котиби ҷаласа:

Ҳалимзода Зулолаи Абдуқаҳор

Имзоҳои Кесамирова Саодат Рустамовна ва Ҳалимзода Зулолаи Абдуқаҳор-ро тасдиқ мекунам
мудири шуъбаи кадрҳои ДДЗ
номи Сотим Улуғзода



Начмуддинов Шохиддин
Мирзомуддинович

Ншонӣ: 734019, ш. Душанбе, кӯчаи Муҳаммадиев, 17/6.

Донишкадаи давлатии забонҳои Тоҷикистон ба номи Сотим Улуғзода.

Тел.: +992 372325000

Факс: +992 372325003

Сомона: www.ddzt.tj